



فیڈریشن کے تحت آبی بحران پر کانفرنس 29 اگست کو ہوگی

ملک کے ممتاز ماہرین تبادلہ خیال، چیئرمین واپڈاجزل (ر) مزمل حسین مہمان خصوصی ہوں گے

کراچی (بزنس رپورٹر) ملک میں پانی کی قلت اور اس کے تدارک کے موضوع پر ایف پی سی سی آئی کے تحت ایک روزہ کانفرنس بدھ 29 اگست کو فیڈریشن ہاؤس کراچی میں منعقد ہوگی۔ کانفرنس میں پانی کی قلت کے مسئلے کے پائیدار حل پر تبادلہ خیال کیلئے ملک کی ممتاز شخصیت اور شعبے سے تعلق رکھنے والے نمائندگان جو اس ادارے سے تعلق بھی رکھتے ہیں اس اہم موضوع پر تبادلہ خیال کیلئے مدعو کیا جائے گا۔ واپڈا کے چیئرمین (ر) لیفٹیننٹ جنرل مزمل حسین مہمان خصوصی کے حیثیت سے اہم خطاب فرمائیں گے۔ کانفرنس میں پاکستان کونسل آف ریسرچ ان واٹر ریسورسز، انسٹی ٹیوٹ آف انوائرمینٹل اسٹڈیز، یونیورسٹی آف کراچی، نیشنل ڈیزاسٹر مینجمنٹ اتھارٹی، ماؤنٹین اینڈ گلیشئیر پروٹیکشن آرگنائزیشن، پاکستان انسٹی ٹیوٹ آف انوائرمینٹ ڈیولپمنٹ ایکشن ریسرچ، پاکستان کونسل آف سائنٹفک اینڈ انڈسٹریل ریسرچ، پانی کی قلت سے دوچار صنعتوں اور تاجر برادری کے نمائندے شرکت کریں گے۔ کانفرنس میں پانی کی قلت کی صورت حال، پانی کی دستیابی اور سیلابوں کے اثرات، گلیشئیر سے پانی کا حصول، گلوبل وارمنگ اور موسمیاتی تبدیلی، پانی کو صاف اور قابل استعمال بنانے کی تکنیک اور ویسٹ واٹر مینجمنٹ کے بارے میں تبادلہ خیال کیا جائیگا۔